

**विद्युत धारा (Electric Current):-** किसी चालक (परिपथ) में एकांक समय में प्रवाहित होने वाले विद्युत आवेश को विद्युत धारा कहते हैं।

यदि किसी चालक या परिपथ में  $t$  समय में प्रवाहित वैद्युत आवेश  $q$  हो तो चालक में विद्युत धारा:-

$$i = \frac{q}{t}$$

मात्रक:- ऐम्पियर

राशि: अदिश राशि

यदि किसी चालक में 1 सेकेंड में 1 कूलाम वैद्युत आवेश प्रवाहित हो रहा हो तो चालक में विद्युत धारा 1 ऐम्पियर होगी।

**Note:-**

- भौतिकी में वैद्युत धारा को मूल राशि माना गया है।
- SI मात्रक पद्धति के अनुसार, वैद्युत धारा के प्रवाह की दिशा, धन आवेश के चलने की दिशा में अथवा ऋण आवेश के चलने की दिशा के विपरीत होती है।
- आवेश और समय अदिश राशियाँ हैं अतः वैद्युत धारा भी अदिश राशि है।

**मुक्त इलेक्ट्रानों का माध्य मुक्त पथ (Mean free path)**

धातु के भीतर मुक्त इलेक्ट्रॉन की धातु के धनायनों से हुई दो क्रमागत टक्करो के बीच चली गई औसत दूरी को इलेक्ट्रान का 'माध्य मुक्त पथ' कहते हैं। इसे  $\lambda$  से प्रदर्शित करते हैं।

**Note:-** अधिकांश धातुओं के लिए  $\lambda, 10^{-9}$  मीटर की कोटि का होता है।

## श्रान्तिकाल (Relaxation time)

धातु के भीतर मुक्त इलेक्ट्रान की धातु के धनायनों से हुई दो क्रमागत टक्करो के बीच के औसत समय अंतराल को 'श्रान्तिकाल' कहते हैं।

## अपवाह अथवा अनुगमन वेग (Drift velocity)

जब किसी चालक (तार) के सिरो के बीच विभवांतर उत्पन्न किया जाता है तो तार मे एक विद्युत क्षेत्र उत्पन्न हो जाता है जिससे मुक्त इलेक्ट्रान वैद्युत क्षेत्र के विपरीत दिशा में एक सूक्ष्म नियत वेग से गति करते हैं, इस वेग को अनुगमन वेग कहते हैं। इसे 'Vd' से प्रदर्शित करते हैं।

## वैद्युत प्रतिरोध (Electrical Resistance)

वैद्युत विभवांतर तथा वैधुत धारा के अनुपात को चालक का वैधुत प्रतिरोध कहते हैं। इसे R से प्रदर्शित करते हैं।

मात्रक:- ओम

1 ओम = "यदि चालक के सिरो के बीच 1 volt विभवान्तर स्थापित पर उसमे 1A की धारा प्रवाहित हो तो उस चालक प्रतिरोध 1ओम होता है"।

## वैद्युत प्रतिरोध का विमीय सूत्र

$$ML^2T^{-3}A^{-2}$$

## वैद्युत चालकता (Electrical conductivity)

वैधुत प्रतिरोध के व्युत्क्रम को वैधुत चालकता कहते हैं।

## धारा घनत्व (Current Density)

किसी चालक में किसी बिन्दु पर प्रति एकांक क्षेत्रफल से अभिलम्बवत् गुजरने वाली वैधुत धारा को उस बिन्दु पर 'धारा घनत्व' कहते हैं। इसे 'j' से प्रदर्शित करते हैं।

यदि चालक के अनुप्रस्थ परिच्छेद का क्षेत्र A तथा उसमें प्रवाहित धारा i हो तो धारा घनत्व

$$j = i/A$$


$$\text{मात्रक} = \text{एम्पियर/मी}^2$$

$$\text{विमीय सूत्र} = [AL^{-2}]$$

Note:-

- धारा घनत्व एक सदिश राशि है।
- किसी बिन्दु पर धारा घनत्व की दिशा धन आवेश के चलने की दिशा होती है।

## ओम का नियम (Ohm's Law)



ओम का नियम सन् 1826 मे जर्मन वैज्ञानिक डॉ० जॉर्ज साइमन ओम ने दिया था।

इस नियम के अनुसार, "यदि किसी चालक की भौतिक अवस्थाएँ (जैसे ताप) ना बदले तो चालक के सिरो के बीच लगाए गए विभवांतर एवं उसमे प्रवाहित विद्युत धारा का अनुपात नियत रहता है।"

## वैद्युत ऊर्जा

जब किसी चालक तार मे धारा प्रवाहित होती है तो चालक तार के मुक्त  $e^-$  लगातार धनायनो से टकराते रहते है जिससे वैद्युत ऊर्जा का रूपान्तरण लगातार ऊष्मीय ऊर्जा में होता है।

## वैद्युत शक्ति (Electric Power)

किसी वैद्युत परिपथ मे वैद्युत ऊर्जा के क्षय होने की दर को वैद्युत शक्ति कहते है। इसे  $p$  से प्रदर्शित करते हैं।

मात्रक = जूल/ से० या वाट

विमीय सूत्र =  $[ML^2T^{-3}]$

## विशिष्ट प्रतिरोध / प्रतिरोधकता

किसी चालक के किसी बिन्दु पर वैद्युत क्षेत्र की तीव्रता( $E$ ) तथा धारा घनत्व ( $j$ ) के अनुपात को विशिष्ट प्रतिरोध या प्रतिरोधकता कहते है।

इसे  $\rho$  से प्रदर्शित करते है।

$$\rho = R \cdot \rho = RA l$$

**Note:-** विशिष्ट प्रतिरोध चालक के पदार्थ का लाक्षणिक गुण है।

मात्रक = ओम - मी०

$$\text{विमीय सूत्र} = [ML^3T^{-3}A^{-2}]$$

## विशिष्ट चालकता (Specific conductance)


विशिष्ट प्रतिरोध के व्युत्क्रम को विशिष्ट चालकता कहते हैं।

मात्रक = ओम<sup>-1</sup> मी<sup>-1</sup>

$$\text{विमीय सूत्र} = [M^{-1}L^{-3}T^3A^2]$$

## प्रतिरोधो का संयोजन (Combination of Resistance)


(i) श्रेणीक्रम:-



यदि प्रतिरोधो की संख्या  $n$  हो तो,  $R = R_1 + R_2 + R_3 + \dots R_n$

अतः श्रेणीक्रम में जुड़े प्रतिरोधो का तुल्य प्रतिरोध, उन प्रतिरोधो के योग के बराबर होता है।

(ii) समान्तर क्रम या पार्श्वक्रम



प्रतिरोध का समांतर क्रम संयोजन

यदि प्रतिरोधों की संख्या  $n$  हो तो,  $\frac{1}{R} = \frac{1}{R_1} + \frac{1}{R_2} + \frac{1}{R_3} + \dots + \frac{1}{R_n}$

अतः श्रेणीक्रम में जुड़े प्रतिरोधों के तुल्य प्रतिरोध का व्युत्क्रम, उन प्रतिरोधों के व्युत्क्रमों के योग के बराबर होता है।

## वैद्युत सेल (Electric cell)

वैद्युत सेल एक ऐसी युक्ति है जो रासायनिक ऊर्जा को वैद्युत ऊर्जा में परिवर्तित करके, किसी परिपथ में आवेश या धारा के प्रवाह को निरन्तर बनाए रखती है।

**Note:-** वैद्युत सेल, वैद्युत ऊर्जा का एक स्रोत है ।

## वैद्युत सेल के प्रकार

**प्राथमिक सेल:-** वे सेल जो सीधे रासायनिक ऊर्जा को वैद्युत ऊर्जा में परिवर्तित करते हैं प्राथमिक सेल कहलाते हैं। इन्हें दोबारा आवेशित नहीं किया जा सकता है जैसे- डेनियल सेल तथा शुष्क सेल ।

**द्वितीयक सेल:-** वे सेल जिन्हें बार बार आवेशित किया जा सकता है, द्वितीयक सेल कहलाते हैं। जैसे- सीसा संचायक सेल आदि।

## सेल का विद्युत वाहक बल (EMF of cell)

एकांक आवेश को सम्पूर्ण परिपथ मे (सेल सहित) प्रवाहित करने के लिए सेल द्वारा दी गई ऊर्जा को सेल का विद्युत वाहक बल कहते हैं।

मात्रक = जूल/कूलाम या वोल्ट

## **टर्मिनल विभवान्तर (Terminal Potential Difference)**

किसी परिपथ मे दो बिन्दुओं के बीच एकांक आवेश को प्रवाहित करने में किए गए कार्य को उन बिन्दुओं के बीच टर्मिनल विभवान्तर कहते हैं। इसे  $v$  से प्रदर्शित करते हैं।

## **विभव पतन (Potential Drop)**

एकांक आवेश को आन्तरिक परिपथ में प्रवाहित करने के लिए सेल द्वारा दी गई ऊर्जा को विभव पतन कहते हैं। इसे  $V'$  से प्रदर्शित करते हैं।

## **सेल का आन्तरिक प्रतिरोध (Internal Resistance of cell)**

सेल की दोनों प्लेटों के बीच सेल के भीतर वैद्युत धारा के प्रवाह मे उत्पन्न अवरोध को सेल का आन्तरिक प्रतिरोध कहते हैं। इसे ' $r$ ' से प्रदर्शित करते हैं।

**सेल का आन्तरिक प्रतिरोध निम्नलिखित बातों पर निर्भर करता है:-**

- सेल का आन्तरिक प्रतिरोध सेल के दोनो प्लेटों के बीच की दूरी के अनुक्रमानुपाती होता है।
- यह घोल द्वारा घरे गए प्लेटों के क्षेत्र के व्युत्क्रमानुपाती है।
- यह वैद्युत अपघट्य की सान्द्रता के बढ़ने पर बढ़ता है।
- यह वैद्युत अपघट्य तथा प्लेटों के पदार्थ पर निर्भर करता है।

**Note:-** सेल का आन्तरिक प्रतिरोध नियत रहता है बल्कि सेल को उपयोग में लाते रहने पर धीरे-धीरे बढ़ता रहता है।

## वैद्युत सेलों का संयोजन (Combination of electric cells)

वैद्युत सेलों के संयोजन को बैटरी कहते हैं। वैद्युत सेलों को तीन प्रकार से संयोजित किया जा सकता है।

### i. श्रेणीक्रम में:

सेलों का कुल आन्तरिक प्रतिरोध  $\rightarrow$

$$r+r+r+\dots+n \text{ terms} = nr$$

परिपथ का कुल प्रतिरोध =  $nR + R$

परिपथ में प्रवाहित कुल वैद्युत धारा =  $i = \frac{nE}{nR + R}$

### ii.) समान्तर क्रम में

माना सेलों का कुल आन्तरिक प्रतिरोध  $r'$  है

$$\frac{1}{r'} = \frac{1}{r} + \frac{1}{r} + \frac{1}{r} + \dots + \frac{1}{r} \text{ n पदों तक}$$

परिपथ का कुल प्रतिरोध:-  $r' + R = \frac{r}{n} + R$

अतः परिपथ में प्रवाहित धारा:-  $i = \frac{En}{r + nR}$

### iii) मिश्रित संयोजन


परिपथ का कुल प्रतिरोध:-  $R + r' = \frac{r}{m} + R$

परिपथ में प्रवाहित धारा:-  $i = \frac{mnE}{nr + mR}$



# किरचाफ के नियम (Krichoff's Law)


## i). प्रथम नियम / संधि नियम



किसी वैद्युत परिपथ में किसी संधि पर मिलने वाली समस्त धाराओं का बीजगणितीय योग शून्य होता है।

- संधि की ओर वाली धाराएँ तथा संधि से दूर जाने वाली धाराएँ ऋणात्मक होती हैं।
- यह नियम आवेश संरक्षण के नियम को व्यक्त करता है।
- इस नियम को किरचाफ का 'धारा नियम' कहते हैं।

## ii). द्वितीय नियम / पाश नियम / लूप नियम



किसी परिपथ में प्रत्येक बन्द पाश के विभिन्न भागों में प्रवाहित धाराओं तथा उसके संगत प्रतिरोधों के गुणनफल का बीजगणितीय योग उस पाश में लगने वाले वैद्युत वाहक बल के बीजगणितीय योग के बराबर होता है। अर्थात्


Note:-

- (i) यह नियम ऊर्जा संरक्षण के नियम को व्यक्त करता है।
- (ii) इसे किरचाफ का वोल्टता नियम कहते हैं।
- (iii) मुख्यधारा तथा इसकी दिशा में प्रवाहित धारा का मान धनात्मक परन्तु मुख्य धारा के विपरीत दिशा में प्रवाहित धारा का मान ऋणात्मक लेते हैं।

## व्हीटस्टोन सेतु (Wheatstone's Bridge)

इस परिपथ की सहायता से तीन ज्ञात प्रतिरोधों की सहायता से चौथे अज्ञात प्रतिरोध का निर्धारण किया जाता है।

## मीटर सेतु (Metre-Bridge)



व्हीटस्टोन सेतु के सिद्धान्त पर आधारित वह उपकरण जिसकी सहायता से किसी चालक (तार) का प्रतिरोध ज्ञात किया जाता है ऐसे उपकरण को मीटर सेतु कहते हैं।

## विभवमापी (Potentiometer)

एक ऐसी युक्ति है जिसकी सहायता से किसी सेल का विद्युत वाहक बल, आंतरिक प्रतिरोध अथवा परिपथ के किन्हीं दो बिन्दुओं के बीच विभवान्तर ज्ञात किया जाता है।

**सिद्धान्त:-** यह निम्नलिखित दो सिद्धान्तों पर कार्य करता है।

i. यदि किसी प्रतिरोध तार पर विभवान्तर लगाया जाता है तो यह उसकी सम्पूर्ण लम्बाई पर एकसमानरूप से वितरित हो जाता है।

यदि प्रतिरोध तार की लम्बाई  $l$  तथा इस पर तथा इस पर विभवान्तर  $V$  हो तो इस पर विभव प्रवणता

$$k = \frac{V}{l}$$

ii. इसमें हम विभवान्तर अथवा विद्युत वाहक बल की तुलना शून्य विक्षेप की स्थिति में करते हैं। अतः त्रुटि की सम्भावना बहुत कम रहती है।

### विभवमापी के उपयोग

- दो सेलों के विद्युत वाहक बल की तुलना करने में
- किसी प्राथमिक सेल का आन्तरिक प्रतिरोध ज्ञात करने में